

# Young Women

## PAGSAULOG SA 150 KA TUIG

Ni Amanda Dunn

Mga Magasin sa Simbahan

Ang Young Women nga organisasyon mag-150 anyos na karong tuiga, ug panahon na aron magsaulog! Susiha kini nga mga impormasyon kon sa unsang paagi ang organisasyon nausab gikan sa 1870 hangtud karon, unsa ang gibuhat sa kabatan-onan nga sama nimo aron sa pag-apil sa Young Women karon, ug sa unsang paagi ka mahimong madasig sa mga babaye sa kasaysayan kinsa mipakita og kaisug ug pagtuo.



### 1870–1920



**Ngalan:** Ang Young Ladies' Department of the Ladies' Cooperative Retrenchment Association opisyal nga giorganisar niadtong May 27, 1870, ubos sa direksyon ni Brigham Young.<sup>1</sup> Ang ngalan giusab ngadto sa Young Ladies' Mutual Improvement Association niadtong 1877.<sup>2</sup>

**Organisasyon ug mga Klase:** Ang programa sa Bee-Hive Girls gimugna isip programa sa ting-init alang sa mga babaye nga nag-edad og 14 ug labaw pa.

**Paglambo ug Pag-ila:** Ang Bee-Hive Handbook [Tamdanan nga Basahon sa Bee-Hive] gimantala niadtong 1915, nga naglatid og walo ka "mga natad" sa personal nga kalamboan: Relihiyon, Panimalay, Kahimsog, Arteng Pangbalay, Kalihokang Pang-gawas, Negosyo, ug Serbisyo Publiko.<sup>3</sup>

**Mga Magasin ug mga Journal:** Ang unang isyu sa *Young Woman's Journal* gimantala niadtong 1889.<sup>4</sup> Daghang lokal nga mga Mutual Improvement Association (o mga MIA) ang nagmugna og ilang kaugalingong sinulat nga mga pamantalaan nga adunay usa o duha lamang ka kopya aron ipasa-pasa sa mga babaye.

### 1920–1970



**Ngalan:** Ang Young Ladies' Mutual Improvement Association giusab ngadto sa Young Women's Mutual Improvement Association niadtong 1934.<sup>5</sup>

**Organisasyon ug mga Klase:** Adunay duha ka klase, Bee-Hive Girls alang sa mas batan-ong mga babaye ug Gleaners alang sa mas magulang nga mga babaye. Ang edad sa pagsulod ngadto sa programa nausab gikan sa 14 ngadto sa 12 anyos. Niadtong 1950, ang klase nga Mia Maid gipaila.



LITRATO SA BATAN-ONG BABAYE: NGA NAGSUL-OB OG MEDALYON SA PERSONAL NGA KAUSWAGAN PINAAGI NI ALICIA CERVA DAGWAY SA BATAN-ONG BABAYE SA MAAYONG KABUBUT-ON SA CHURCH HISTORY LIBRARY



**Mga Magasin ug mga Journal:** Ang *Young Woman's Journal* gitipon ngadto sa *Improvement Era* nga magasin alang sa tanang kabatan-onan niadtong 1929.<sup>6</sup>

### 1970–2019



**Ngalan:** Ang Young Women's Mutual Improvement Association giusab ngadto sa Young Women nga organisasyon niadtong 1974.<sup>7</sup>



**Organisasyon ug mga Klase:** Pagka-1972, ang Young Women nga organisasyon adunay tulo ka klase: Beehive (mga edad 12–13), Mia Maid (mga edad 14–15), ug Laurel (mga edad 16–17). Sugod sa 2019, ang batan-ong mga babaye mosulod sa Beehives pagka-Enero sa tuig nga mag-12 anyos sila.

**Paglambo ug Pag-ila:** Ang programa sa Personal nga Kauswagan ug medalyon gipaila niadtong 1977. Ang mga mithi sa Young Women nga Hugot nga Pagtuo, Dios-nong Kinaiya, Tagsa-tagsa nga Bili, Kahibalo, Pagpili ug Pagkamay-tulubagon, Maa-yong mga Buhat, ug Kaligdong gidugang niadtong 1987.<sup>8</sup> Ang Hiyas gidugang ngadto sa mga mithi niadtong 2008.<sup>9</sup>

**Mga Magasin ug mga Journal:** Ang *New Era* nga magasin alang sa kabatan-onan nagsugod sa pagmanta-la sa Iningles niadtong 1971, ug ang *Liahona* naghatag og mga artikulo alang sa kabatan-onan sa daghang pinulongan.<sup>10</sup>

